



» थोडक्यात

सिंधू जल

करार स्थगितच!

नवी दिल्ली: पाकिस्तानकडून सीमापार दहशतवादास आजही खतपाणी घालणे सुरू असल्याने भारताने सिंधू जल करारावरील स्थगिती अद्याप कायम ठेवली आहे', अशा शब्दांत भारताने पाकिस्तानला खडसावले आहे. 'भारताचा याविषयीचा पवित्रा सातत्यपूर्ण आहे', असेही भारताने म्हटले आहे. 'या कराराचा भंग करणाऱ्यांचे हात छाटले जातील', अशी दपोंक्ती पाकिस्तानने नुकतीच केली होती. त्या पार्श्वभूमीवर रणधीर जयस्वाल यांनी शुक्रवारी हे प्रत्युत्तर दिले. पाकिस्तानने सीमापार दहशतवादास प्रोत्साहन देणे कायमस्वरूपी बंद करायला हवे. तसेच, या धोरणाची त्यांनी हमी देण्याची गरज असून त्यात भविष्यात बदल होता कामा नये. मात्र, आजही त्यांच्याकडून सीमापार दहशतवादास खतपाणी घातले जात आहे. त्यामुळे सिंधू जल करारास स्थगिती देण्याचे आमचे धोरण कायम आहे, असे जयस्वाल म्हणाले.

खासगी रुग्णालयांवर

नियंत्रणासाठी नवे विधेयक!

मुंबई : राज्यातील सर्व प्रकारची खासगी रुग्णालये, नर्सिंग होम, क्लिनिक, डायग्नोस्टिक सेंटर, पॅथॉलॉजी लॅब आणि डे-केअर सेंटर यांना एकाच कायद्याच्या चौकटीत आणण्यासाठी 'महाराष्ट्र क्लिनिकल एस्टॅब्लिशमेंट (नोंदणी व नियमन) विधेयक, २०२६' शुक्रवारी विधानसभेत मांडण्यात आले. या विधेयकामुळे खासगी आरोग्यसेवेत पारदर्शकता वाढविणे, रुग्णांची आर्थिक पिळवणूक रोखणे व किमान आरोग्यसेवा सुनिश्चित करण्याचा उद्देश आहे. सर्व खासगी रुग्णालये, क्लिनिक, मॅटर्निटी होम, डिस्पेंसरी, सॅनिटोरियम, पॅथॉलॉजी, जेनेटिक व रेडिओ-डायग्नोस्टिक प्रयोगशाळांना नोंदणी करणे बंधनकारक राहणार आहे.

अकोला शहराचा पाणी पुरवठा लांबणार सात दिवसाआड होणार पाणीपुरवठा

प्रतिनिधी दि. ४ जुलै

अकोला शहराला तुर्तस पाच दिवसाआड पाणी पुरवठा केला जात आहे. पण, धरणातील घटता जलसाठा पाहता सात दिवसाआड पाणी पुरवठा करण्याच्या हालचाली महापालिकेत सुरू आहे. अकोलेकरांना पाणी टंचाई पाहता पाणी बचतीचा मार्ग स्विकारावा लागेल. काटेपुर्णा प्रकल्पातून अकोल्याला पाणी पुरवठा केला जातो. काटेपुर्णा प्रकल्पात १६ दशलक्ष घनमीटर पाणीसाठा आहे. अर्थात केवळ १९ टक्के जलसाठा महान येथील

धरणात आहे.

तर वान प्रकल्पात ३४ दशलक्ष घनमीटर पाणी असून तो साठा देखील ३४ टक्के इतका आहे. असे असताना आता भविष्यातील पाणी पुरवठ्याचे नियोजन पाहता ते लांबण्याचे चिन्ह आहे. अकोला महापालिका शहरातील नागरिकांना दर पाचव्या दिवशी पाणी पुरवठा करत आहे. तो भविष्यात सातव्या दिवशी करण्याची प्रशासनाची तयारी सुरू झाली आहे. त्यामुळे पुढील काही दिवसात यावर अमलबजावणी झाल्यास सातव्या दिवशी अकोलेकरांना पाणी पुरवठा होईल.

कारंजा ते मानोराच्या कुपटा घाटात अपघात

तिप्पर-कारची समोरासमोर धडक, दोघांचा जागीच मृत्यू

प्रतिनिधी दि. ४ जुलै

वाशिम जिल्ह्यातील कारंजा-मानोरा मार्गावरील कुपटा घाटात आज सकाळी साडेदहाच्या सुमारास भीषण अपघात झाला. कुपटा येथून मानोराकडे जाणाऱ्या कारची टिप्परशी समोरासमोर धडक होऊन कारमधील दोघांचा जागीच मृत्यू झाला. अपघातामुळे काही काळ या मार्गावरील वाहतूक विस्कळीत झाली होती.



प्राथमिक माहितीनुसार, एक कार कुपटा येथून मानोराकडे जात असताना घाटात भरधाव वेगाने समोरून येणाऱ्या टिप्परची जोरदार धडक बसली. धडक इतकी भीषण होती की कारचा चुराडा झाला आणि कारमधील दोघांचा घटनास्थळीच मृत्यू झाला.

घटनेची माहिती मिळताच 108 रुग्णवाहिकेचे पायलट लक्ष्मण चव्हाण तातडीने घटनास्थळी दाखल झाले. त्यानंतर दोन्ही मृतदेह पुढील कार्यवाहीसाठी मानोरा ग्रामीण रुग्णालयात हलविण्यात आले. अपघाताची माहिती मिळताच पोलीसही घटनास्थळी दाखल झाले असून पंचनामा करून पुढील तपास सुरू करण्यात आला आहे. मृतांची ओळख आणि अपघाताचे नेमके कारण अद्याप स्पष्ट झालेले नाही.



प्रतिनिधी दि. ४ जुलै

अकोला: 'सर्वसामान्यांचे रक्त शोषणाऱ्या भ्रष्ट व्यवस्थेला लाचलुचपत प्रतिबंधक विभागाने एक मोठा हादरा दिला आहे. अवघ्या १० हजार रुपयांची लाच घेताना रंगेहात पकडल्या गेलेल्या अकोल्याचे सह जिल्हा निबंधक व मुद्रांक जिल्हाधिकारी किरण चौधरी यं च गं व येथील घरावर

झडतीत काय काय जप्त झाले?

» जळगाव येथील घर म्हणजे पेशांची खाणच असल्याचे स्पष्ट झाले आहे. पोलिसांनी जप्त केलेल्या मालमतेचा तपशील दिला आहे. दीड कोटी रुपये कॅश, सोन्याचे दागिने ६० लाख रुपये, सोने खरेदीच्या पावत्या ११ लाख रुपये, खरेदीखत आणि बक्षिसपत्रे ६२ लाख रुपये, एकूण जप्त मालमत्ता ३ कोटी अशी माहिती प्राप्त झाली आहे.

पडलेल्या धाडीत तब्बल ३ कोटी रुपयांचे काळे घबाड हाती आले आहे. या कारवाईने महसूल आणि मुद्रांक शुल्क विभागात प्रचंड खळबळ उडाली असून, 'हा तर फक्त

हिमनगाचा शेंडा आहे, विभागातील इतर बड्या माशांचीही अपसंपदा तपासा!' अशी आक्रमक मागणी आता जनतेतून जोर धरू लागली आहे.

धरात नातेवाइकांचा छुप्या मार्गाने प्रवेश !

» अकोला लाचलुचपत प्रतिबंधक विभागाने कारवाईपूर्वी किरण चौधरी यांचे जळगावच्या विष्णुनगर भागातील घर सीलबंद केले होते. मात्र, काळा पैसा आणि पुरावे नष्ट करण्याच्या उद्देशाने संशयितांच्या काही नातेवाइकांनी या सीलबंद घरात छुप्या मार्गाने प्रवेश केल्याचा धक्कादायक प्रकार समोर आला. कायद्याला आव्हान

देणाऱ्या या नातेवाइकांवर तातडीने गुन्हा दाखल करण्यात आला असून पोलिसांनी पुढील पावले उचलली. चौधरी यांच्या पत्नी मनीषा चौधरी, शासकीय पंच, गोल्ड व्हॅल्यूअर आणि बँक कॅशियरच्या समक्ष घेतलेल्या मॅरिशन झडतीत जे समोर आले, त्याने तपास यंत्रणांचेही डोळे पांढरे झाले.

'त्या' छुप्या नेटवर्कचा बिमोड कधी होणार ?

» केवळ किरण चौधरी यांच्यावर कारवाई करून चालणार नाही, तर या संपूर्ण विभागाची 'स्वच्छता मोहीम' राबवण्याची गरज आहे. सध्या अकोला पोलीस आणि लाच लुचपत प्रतिबंधक विभाग किरण

दस्त नोंदणी विभाग की एजंटंचा अड्डा ?

अकोल्यात सध्या दस्त नोंदणीसाठी हजारो रुपये एजंटमार्फत उघडपणे घेतले जात असून विभागाचे कामकाज पूर्णपणे कोलमडल्याचे चित्र आहे. बनावट लोकांना उभे करून दस्त नोंदणी करण्याचे गंभीर प्रकारही समोर येत आहेत. १० हजारांच्या लाचेचे मूळ थेट ३ कोटींच्या काळ्या पैशांपर्यंत पोहोचल्याने, सर्वसामान्य नागरिकांची होणारी आर्थिक पिळवणूक चव्हाट्यावर आली आहे. हा तर केवळ हिमनगाचा शेंडा आहे. दस्त नोंदणी विभाग आणि एजंट यांच्यातील छुप्या वसुलीचे हे नेटवर्क अत्यंत मजबूत आहे. जर या विभागातील इतर वरिष्ठ आणि लाचखोर अधिकार्यांच्या संपत्तीची सखोल चौकशी झाली, तर अजून मोठी बेनामी संपत्ती उघडकीस येईल!

— सुजाण नागरिक, अकोला.

चौधरी यांच्या बँक खात्यांची आणि इतर बेनामी मालमतेची चौकशी करत आहेत. मात्र, एजंट आणि दस्त नोंदणी विभागातील कर्मचार्यांचे हे छुपे वसुली नेटवर्क लाचलुचपत

प्रतिबंधक विभाग पाडून टाकणार का ? की इतर भ्रष्ट कर्मचारी व बडे अधिकारी यातून सहीसलामत सुटणार ? असा संतप्त सवाल आता जनतेतून विचारला जात आहे.

दिलीप वळसे पाटील राज्याचे नवे अर्थमंत्री होणार?

प्रतिनिधी दि. ४ जुलै



पंढरपूर : महाराष्ट्राच्या राजकीय वर्तुळात सध्या अर्थमंत्री पदावरून पुन्हा एकदा जोरदार हालचाली सुरू झाल्या आहेत. हे महत्वाचे पद राष्ट्रवादी काँग्रेस (अजित पवार गट) पक्षाकडे येणार असल्याचे बोलले जात असून, यासाठी ज्येष्ठ नेते आणि माजी मंत्री दिलीप वळसे पाटील यांच्या नावाची जोरदार चर्चा रंगली आहे. या पार्श्वभूमीवर दिलीप वळसे

पाटील यांनी पंढरपुरात विठ्ठल दर्शनासाठी आले असता माध्यमांशी संवाद साधला. 'मी अर्थमंत्री होणार, ही चर्चा फक्त माध्यमांमध्ये सुरू असून याबाबतचा अंतिम निर्णय आमचे पक्षश्रेष्ठी योग्य वेळी घेतील,' असे स्पष्टीकरण त्यांनी दिले आहे.

उपमुख्यमंत्री शिंदे रुग्णालयात दाखल!

ठाणे : राज्याचे उपमुख्यमंत्री आणि शिवसेनेचे (शिंदे गट) सर्वेसर्वा एकनाथ शिंदे यांची प्रकृती अचानक बिघडल्याने त्यांना शुक्रवारी ठाण्यातील एका खासगी रुग्णालयात दाखल करण्यात आल्याची प्राथमिक माहिती आहे. त्यांच्यावर सध्या तज्ज्ञ डॉक्टरांच्या निगराणीखाली उपचार सुरू असून एकनाथ शिंदे यांनी प्रकृती पूर्णपणे स्थिर आहे.



ठाकरेंनी आंदोलन पुकारल्यावर 'आरएसएस'ने दिले निवेदन!

राम मंदिर देणगी घोटाळाप्रकरण ; राऊतांची टीका

प्रतिनिधी दि. ४ जुलै



मुंबई : राम मंदिर देणगी घोटाळाप्रकरणी चौकशी सुरू आहे. या चौकशीतून अनेकविध धक्कादायक माहिती समोर येत आहे. त्यामुळे राज्याचे माजी मुख्यमंत्री उद्धव ठाकरे यांनी मुंबई रामरक्षा आंदोलनाची हाक दिली. त्यानंतर आता संजय राऊत यांनी मोठा दावा केला

होते. 'राम मंदिर देणगी घोटाळाप्रकरणी कारवाई होईल. पण कारवाई होताना दिसत नाही. एखाद्या गुन्हात जेव्हा पाचपेक्षा जास्त लोक सहभागी असतात, तेव्हा ती चोरी नसते, तो दरोडा असतो. त्यामुळे राम मंदिरावर दरोडा पडला आहे. राम मंदिराच्या ट्रस्टवरच कारवाई व्हायला हवी, कारण ते कर्तव्यास मुकले आहेत', असं संजय राऊत म्हणाले.

संपूर्ण लग्न बस्ता

हर खरेदी पर उपहार पक्का*
जितनी ज्यादा खरेदी उतना ही शानदार उपहार

होलसेल शॉपिंग मॉल

फॅशन | ज्वेलरी | विल्ड्रेन्स वेअर | शूज व सैंडल | होम डेकोर | मॅचिंग

जवाहर रोड, अमरावती. ☎ 2574594
L-2, बिझीलॅन्ड, नांदगावपेठ, अमरावती

नगरसेवक सागर भारुकांचे आरोप बिनबुडाचे आणि तथ्यहीन

वनसंरक्षक	(वन्यजीव)	क्षेत्रातील सर्व पर्यटन प्रवेशद्वारे तीन
कार्यालयाच्या	मार्गदर्शक	महिन्यांसाठी बंद ठेवण्यात येणार
सूचनांनुसार तसेच मेळघाट व्याघ्र		आहेत. पावसाळ्यात जंगलातील
रस्त्याचे क्षेत्र संचालक यांच्या		रस्ते चिखलमय होणे, दरडी
निर्देशानुसार हा निर्णय घेण्यात		कोसळण्याचा धोका वाढतो, असे
आला आहे. त्यानुसार कोअर		वनविभागाचे सांगितले.

जळगाव जामोद येथे अवैध गुटखा विक्री विरोधात शिवसेनेचा आक्रमक पवित्रा

प्रतिनिधी ४ जुलै

जळगाव जामोद: शहरात सुरू असलेल्या अवैध गुटखा तस्करी आणि विक्रीवर तातडीने बंदी घालवी, या मागणीसाठी शिवसेना (उबाठा) बुलढाणा जिल्हाप्रमुख गजानन वाघ यांनी अन्न व औषध प्रशासन विभागाचे सहाय्यक उपायुक्त पाटील यांची भेट घेतली. यावेळी त्यांनी या गंभीर प्रकाराबाबत सविस्तर निवेदन सादर करून, १५ दिवसांत गुटखा माफिया आणि भेसळ करणाऱ्यांवर कडक कारवाई न झाल्यास तीव्र आंदोलनाचा इशारा दिला. जळगाव जामोद शहर आणि परिसरात बंदी

अन्न व औषध प्रशासनाला दिला १५ दिवसांचा इशारा...



असलेल्या अवैध गुटखाची मोठ्या प्रमाणावर विक्री सुरू असल्याची

गंभीर बाब समोर आली आहे. या प्रकरणी बुलढाणा जिल्हा शिवसेनेने आक्रमक पवित्रा घेत अन्न व औषध प्रशासन विभागाला कारवाईचा इशारा दिला आहे. शिवसेना उबाठा चे जिल्हाप्रमुख गजानन वाघ यांनी दिलेल्या निवेदनानुसार, शहरात काही राजकीय नेत्यांच्या वरदहस्तामुळे दररोज लाखो रुपयांचा अवैध गुटखा मध्य प्रदेशातील बुरहानपूरमधून जळगाव जामोदमध्ये आणला जातो. बोलेरो पिकअप वाहनांद्वारे हा गुटखा शहरात आणून नंतर दुचाकी व ऑटोच्या माध्यमातून छुप्या

खामगाव: शहरातील चांदमारी परिसरात एका युवकाने ब्लेडने स्वतःच्या हातावर वार करून स्वतःला जखमी केल्याची घटना रात्री घडली. मिळालेल्या माहितीनुसार, गजानन मोहन शिंदे असे जखमी युवकाचे नाव असून, जखमी अवस्थेत त्याला त्याच्या आईने तातडीने

महात्मा ज्योतिबा फुले सामान्य रुग्णालयात दाखल केले. वैद्यकीय अधिकाऱ्यांनी तत्काळ उपचार करून रक्तस्त्राव थांबविला. प्रकृती स्थिर झाल्यानंतर त्याला घरी जाण्याची परवानगी देण्यात आली. या घटनेची माहिती पोलिसांना देण्यात आली असून, घटनेची नोंद करून पुढील कार्यवाही सुरू असल्याचे समजते.

अज्ञात वाहनाच्या धडकेत दुचाकीस्वाराचा मृत्यू; चालकावर गुन्हा दाखल

प्रतिनिधी ४ जुलै

खामगाव: शेगाव-वरवट रोडवरील भोनगाव फाटा परिसरात अज्ञात भरधाव वाहनाने दुचाकीला समोरून जोरदार धडक दिल्याने ५५ वर्षीय दुचाकीस्वाराचा जागीच मृत्यू झाला. अपघातानंतर वाहनचालक घटनास्थळावरून पसार झाला, माहितीनुसार, राजू श्रीकृष्ण मेहेंगे (५५) रा. आस्वाद, ता. संग्रामपूर हे रात्री सुमारे ११ वाजता त्यांच्या हिरो होंडा दुचाकी (क्र. एमएच ३० व्क्यू ४९६१) वरून शेगावहून वरवट कडे जात होते. भोनगाव फाटा परिसरात अज्ञात वाहनाने भरधाव वेगात व

निष्काळजीपणे त्यांच्या दुचाकीला समोरून धडक दिली. या भीषण अपघातात गंभीर दुखापत झाल्याने त्यांचा जागीच मृत्यू झाला. अपघातात दुचाकीचे सुमारे १५ हजार रुपयांचे नुकसान झाले. या प्रकरणी मयताचे पुत्र विशाल राजू मेहेंगे यांच्या फिर्यादीवरून शेगाव ग्रामीण पोलीस ठाण्यात अज्ञात वाहन चालका विरुद्ध भारतीय न्याय संहिता तसेच मोटार वाहन कायद्यान्वये गुन्हा दाखल करण्यात आला असून, पुढील तपास पोलीस करीत आहेत. गत काही दिवसांपासून शेगाव-वरवट बकाल रोडवर अपघातांच्या घटनांमध्ये सातत्याने वाढ झाल्याचे दिसून येत आहे.

शेतकऱ्यांच्या प्रश्नावर शिवसेनेचा उपविभागीय कृषी अधिकाऱ्यांना घेराव

निकृष्ट सोयाबीन बियाणे, युरिया व इतर खतांची साठवणूक करून चढ्या भावाने विक्री करणाऱ्या दुकानदार कारवाईची मागणी

प्रतिनिधी ४ जुलै

खामगाव: खामगाव तालुक्यात निकृष्ट दर्जाच्या रवी उन्नती कंपनीच्या सोयाबीन बियाण्यामुळे, शेतकऱ्यांचे मोठ्या प्रमाणात नुकसान झाल्याच्या पार्श्वभूमीवर तसेच युरिया व इतर खतांची साठवणूक करून चढ्या भावाने विक्री करणाऱ्या कृषी केंद्रावर कारवाई करण्याबाबत शिवसेना आक्रमक झाली असून उपविभागीय कृषी अधिकारी कार्यालयावर धडक देत अधिकाऱ्यांना घेराव घालण्यात आला. निकृष्ट बियाणे विक्री करणाऱ्या कंपनीवर तातडीने कारवाई करून बाधित शेतकऱ्यांना नुकसानभरपाई देण्याची जोरदार मागणी यावेळी करण्यात

आली. चितोडा अंबिकापूर येथील शेतकरी सोपान अंबादास नागे यांनी उपविभागीय कृषी अधिकारी यांच्याकडे लेखी तक्रार दाखल केली आहे. त्यांनी रवी उन्नती या वाणाचे २५ किलोच्या पाच बॅगा खामगाव येथील सरकी लाईनमधील विक्रेत्याकडून ७ मे २०२६ रोजी खरेदी केल्या होत्या. त्यानंतर २३ जून २०२६ रोजी गट क्रमांक १८३ मधील शेतात सर्व नियमांचे पालन करून पेरणी करण्यात आली. मात्र पेरणीनंतर आठ दिवस उलटूनही बियाण्याची उगवण अत्यंत कमी झाली किंवा अनेक ठिकाणी अजिबात झाली नसल्याने शेतकऱ्याचे मोठे आर्थिक नुकसान झाले आहे.

तक्रारीसोबत खरेदीचे बिल, बियाण्याच्या रिकाम्या पिशव्या व इतर आवश्यक कागदपत्रेही कृषी विभागाकडे सादर करण्यात आली आहेत. संबंधित शेताची तातडीने पाहणी करून पंचनामा करण्यात यावा, दोषी बियाणे कंपनी व विक्रेत्यावर कायदेशीर कारवाई करण्यात यावी तसेच झालेल्या नुकसानीची भरपाई शेतकऱ्यांना मिळावी, अशी मागणी करण्यात आली. यावेळी शिवसेना पदाधिकाऱ्यांनी कृषी विभागाच्या कार्यपद्धतीवर तीव्र नाराजी व्यक्त करत, निकृष्ट बियाण्यांमुळे शेतकरी आर्थिक संकटात सापडत असताना प्रशासनाने केवळ कागदी कार्यवाही न करता प्रत्यक्ष शेतात जाऊन पाहणी करावी, अन्यथा तीव्र

प्रतिनिधी ४ जुलै

खामगाव: शेगाव शहरातील श्रीराम इस्टेट परिसरातील महाराष्ट्र राज्य वखार महामंडळाच्या गोदामाचे कुलूप तोडून नाफेडची १३ किंवाटल तूर चोरी करणाऱ्या दोघांना शेगाव शहर पोलिसांनी अटक केली आहे. आरोपींकडून चोरीस गेलेली तूर, गुन्ह्यात वापरलेले वाहन आणि बारदाणा, असा एकूण २ लाख ६५ हजार ९०० रुपयांचा मुद्देमाल जप्त करण्यात आला आहे. २८ जून रोजी गोदामातून तुरीचे २६ कट्टे चोरीला गेल्याची घटना घडली होती. याप्रकरणी दि. १ जुलै रोजी तक्रार दाखल

झाल्यानंतर शेगाव शहर पोलिसांच्या स्थानिक गुन्हे प्रकटीकरण पथकाने तपास सुरू केला. घटनास्थळ परिसरातील सीसीटीवी फुटेजची पाहणी करताना (एमएच-०४-जीसी-३४३०) हे मालवाहू वाहन संशयित असल्याचे निष्पन्न झाले. त्याआधारे पोलिसांनी विजय राधेश्याम अग्रवाल (रा. बालाजी फॅल, शेगाव) व शेख उमर शेख जमीर (रा. आळसणा) या दोघांना दि. २ जुलै रोजी अटक केली. तपासदारम्यान आरोपींकडून चोरीस गेलेली १३ किंवाटल तूर (किंमत १ लाख १४ हजार ४०० रुपये), गुन्ह्यात वापरलेले मालवाहू वाहन (किंमत १ लाख ५० हजार रुपये) तसेच

भरधाव बोलेरो पिक अपच्या जबर धडकेत दुचाकीस्वार जागीच ठार

बैलगाडी वरील धूरकऱ्याचा उजवा पाय तूटून बैल ठार; एक जण गंभीर जखमी

प्रतिनिधी ४ जुलै

मलकापूर: बोदवड रोडवरील सालीपुरा फाट्यानजीक काल दि. १ जुलै २६ रोजी रात्री ९ वा. दरम्यान भरधाव बोलेरो पिकअपने दुचाकीस पाठीमागून जबर धडक दिल्याने दुचाकीस्वार जागीच ठार झाला तर याच पिकअप चालकाचे घटनास्थळावरून पोबारा करून त्याचे ताब्यातील वाहन भरधाव वेगाने व तान्झाळजीपणे चालवून जांबुळधाबा नजीक बैलगाडी ला पाठीमागून जबर धडक दिल्याने बैलगाडी वरील धूरकऱ्याचा उजवा पाय मांडी पासून तुटून धडावेगळा झाला तर बैलजोडी तील एक बैल जागीच ठार झाला तर बैलगाडी वरील



दुसराही गंभीर जखमी झाल्याची घटना घडली. याबाबत सविस्तर वृत्त असे की, बोलेरो पिक अप वाहन क्रमांक Mh 28 BB 9341 वाहनचालकाने आपल्या ताब्यातील वाहन भरला वेगाने व निष्काळजीपणे चालवून मलकापूर शहराबाहेरील सालीपूरा फाट्यानजीक दुचाकीस

पाठीमागून जबर धडक दिली या धडकेत गजानन बाबुराव जवरे वय ३५ हा जागीच ठार झाला तर पत्नी जखमी झाल्याची घटना रात्री ९ वाजे दरम्यान घडली. बोलेरो चालकाने घटनास्थळावरून पोबारा करून पुढे बोदवड रोडवरील जांबुळधाबा नजीक गिट्टी खदान जवळ बैलगाडी पाठीमागून जबर धडक दिल्याने बैलगाडी वरील धूरकरी धनराज बावस्कार याचा उजवा पाय मांडी पासून धडावेगळा झाला दुसरा सहकारी साहेबराव बावस्कार गंभीर जखमी झाला या दोघा जखमींवर खाजगी रुग्णालयात अतिदक्षता विभागात उपचार सुरू

कोरोना प्रोत्साहन भत्ता रखडला; आशा, अंगणवाडी सेविकांचे धरणे आंदोलन

जामोद ग्रामपंचायतीसमोर केली घोषणाबाजी

प्रतिनिधी ४ जुलै

जळगाव जामोद: कोरोना महामारी च्या काळात जीवाची पर्वा न करता आरोग्य सेवा, सर्वेक्षण आणि जनजागृतीची जबाबदारी पार पाडणाऱ्या आशा सेविका, अंगणवाडी सेविका व मदतनीस यांना जाहीर करण्यात आलेला कोरोना प्रोत्साहन भत्ता अद्याप पूर्णपणे मिळालेला नसल्याच्या निषेधार्थ जामोद ग्रामपंचायती समोर गुरुवारी धरणे आंदोलन केले. शासनाने तातडीने थकीत प्रोत्साहन भत्ता अदा करावा, अशी मागणी आंदोलकांनी केली आहे.

हक्काच्या मोबदल्यासाठी आंदोलनाची खंत कोरोनाकाळात नागरिकांच्या सेवेसाठी दिवस-रात्र काम करूनही आज हक्काच्या मोबदल्यासाठी आंदोलन करण्याची वेळ आल्याची खंत त्यांनी व्यक्त केली. आंदोलनादरम्यान सेविकांनी सांगितले की, कोरोना संसर्गाचा धोका असतानाही कुटुंबाची पर्वा न करता आरोग्य विभागाच्या सर्व मोहिमा यशस्वी करण्यासाठी त्यांनी काम केले. मात्र, जाहीर केलेला प्रोत्साहन भत्ता अद्याप न मिळाल्याने शासनाकडून अन्याय होत असल्याची भावना त्यांनी व्यक्त केली. संसर्गाच्या काळात आशा सेविका, अंगणवाडी सेविका आणि मदतनीस यांनी घरोघरी जाऊन आरोग्य तपासणी सर्वेक्षण विलगी करणाऱ्या कुटुंब, माझी जबाबदारी सह विविध शासकीय मोहिमा राबविण्यात महत्त्वाची भूमिका बजावली होती. त्या

क्षुल्लक कारणावरून वाद, १२ वर्षीय मुलीला काठीने मारहाण

माय-लेकीविरुद्ध गुन्हा दाखल

प्रतिनिधी ४ जुलै

मलकापूर: खेळताना झालेल्या किरकोळ वादातून १२ वर्षीय मुलीला काठीने मारहाण करून जीवे मारण्याची धमकी दिल्याची घटना मलकापूर शहरातील सालीपुरा रमाबाई नगरात घडली. या प्रकरणी मलकापूर शहर पोलिस ठाण्यात माय-लेकीविरुद्ध गुन्हा दाखल करण्यात आला आहे. पोलिसांनी दिलेल्या माहितीनुसार, बेबी किसन सोनोने (वय ५५, रा. सालीपुरा रमाबाई नगर) यांनी या प्रकरणी फिर्याद दिली आहे. १ जुलै रोजी दुपारी २ वाजता त्यांची १२ वर्षीय नात तक्षशीला उर्फ परी द्रोण सोनाळे घराबाहेर खेळत असताना तिची मैत्रीण मयुरी राहुल चव्हाण हिच्यासोबत किरकोळ वाद झाला. या वादाचा रंग मनात धरून मयुरीची आई मीना राहुल चव्हाण आणि आजी पार्वताबाई राहुल नाईक यांनी तक्षशीला काठीने

पाठीवर व हातावर मारहाण केल्याचा आरोप फिर्यादीत करण्यात आला आहे. तसेच, धमकी दिल्याने भीतीपोटी मुलीने पहिल्या दिवशी हा प्रकार घरी सांगितला नसल्याचे फिर्यादीत नमूद आहे. दुसऱ्या दिवशी, २ जुलै रोजी दुपारी तक्षशीलाची आजी बेबी सोनोने ह्या बाहेरगावाहून घरी परतल्यानंतर मुलीने त्यांना संपूर्ण प्रकार सांगितला. त्यानंतर कुटुंबीयांनी मलकापूर शहर पोलिस ठाण्यात धाव घेऊन तक्रार दाखल केली. पोलिसांनी मुलीला वैद्यकीय तपासणी उपचारासाठी उपजिल्हा रुग्णालयात पाठविले. या प्रकरणी पोलिस निरीक्षक गणेश गिरी यांच्या मार्गदर्शनाखाली मीना राहुल चव्हाण व पार्वताबाई राहुल नाईक यांच्याविरुद्ध भारतीय न्याय संहिता कलम ११८(१), ३(५) आणि ३५१(२) अन्वये गुन्हा दाखल करण्यात आला असून, पुढील तपास सुरू आहे.

स्वातंत्र्याच्या ७५ वर्षानंतरही आदिवासी गाव रस्त्याविना

प्रतिनिधी ४ जुलै

मेहकर : लोणार तालुक्यातील मौजे मढी हे शंभर टक्के आदिवासी लोकसंख्या असलेले गाव आजही पक्क्या रस्त्याच्या सुविधेपासून वंचित असल्याचा गंभीर मुद्दा आमदार सिद्धार्थ खरात यांनी पावसाळी अधिवेशनात विधानसभेत उपस्थित करून शासनाचे लक्ष वेधले. स्वातंत्र्याला ७५ वर्षे

पूर्ण होऊनही सुमारे ४०० लोकसंख्या असलेल्या या गावातील नागरिकांना दळणवळणाच्या मूलभूत सुविधांसाठी संघर्ष करावा लागत असल्याचे त्यांनी सभागृहात ठामपणे मांडले. आमदार खरात यांनी मढी गावाला जोडणारा सुमारे २ किलोमीटरचा पक्का रस्ता तातडीने मंजूर करून त्यासाठी ग्रामविकास विभागामार्फत ७५ लाख रुपयांचा निधी उपलब्ध करून देण्याची मागणी केली.

अंढेरा गावासाठी टॅकर मंजूर

प्रतिनिधी ४ जुलै

बुलढाणा: पाणी टंचाईची तीव्रता लक्षात घेता देऊळगाव राजा तालुक्यातील अंढेरा गावासाठी पाणी पुरवठ्याकरिता टॅकर मंजूर करण्यात आले आहे. आदेशात ठरवून दिल्याप्रमाणे नियमित टॅकरद्वारे पाणी पुरवठा केल्या जाणार आहे, अशी माहिती उपविभागीय अधिकारी यांनी दिली.

अंढेरा येथे ३९३२ पशुधन व ८८७० लोकसंख्येसाठी तीन टॅकरद्वारे २ लाख ४५ हजार ६३५ लिटर्स पाणी पुरवठा दररोज करणार आहेत. पाणी टंचाईची तीव्रता लक्षात घेता पाणी पुरवठ्याकरिता टॅकर मंजूर करण्यात आले आहे. टॅकरने केलेल्या खेपांची ग्रामपंचायतीला नोंद घेण्यात यावी. नोंदवहीची तपासणी नियमितपणे गटविकास अधिकारी यांनी करावी.

तलाठ्याच्या परवानगीनंतर गौण खनिज उपसा व वाहतुकीस मुभा

प्रतिनिधी ४ जुलै

सिंदखेडाराजा : ग्रामीण भागातील शेतकऱ्यांना शेती सुधारणा, शेतारस्त्यांची दुरुस्ती, विहीर बांधकाम तसेच जनावरांच्या गोठ्यांसाठी आवश्यक गौण खनिज नियमानुसार उपलब्ध करून घेता यावे, या उद्देशाने महसूल व वन विभागाने २ जुलै रोजी महत्त्वपूर्ण शासन निर्णय जारी केला आहे. या निर्णयानुसार संबंधित तलाठ्याच्या लेखी परवानगीनंतर राज्यातील शेतकऱ्यांना गौण खनिजाचा उपसा व वाहतूक करता येणार आहे. शासन निर्णयानुसार जलसंपदा विभाग, मृद व जलसंधारण विभागाच्या

शेतकऱ्यांना दिलासा

अखत्यारीतील जलकुंभतसेच स्वतःच्या शेतातील गाळ, माती, मुरुम, दगड आदी गौण खनिजांचा उपसा करून त्याचा वापर शेती सुधारणा, शेतारस्त्यांची दुरुस्ती, पावसाळ्यात निर्माण होणारे निखल व खड्डे भरणे, विहीर बांधकाम तसेच जनावरांच्या गोठ्यांच्या बांधकामासाठी करता येईल. या कामांसाठी संबंधित तलाठी (ग्राम महसूल अधिकारी) यांची लेखी परवानगी घेणे आवश्यक राहील. अर्ज प्राप्त झाल्यानंतर १५ दिवसांच्या आत परवानगीबाबत निर्णय घेण्याचे निर्देश शासनाने दिले आहेत. तसेच जलसंपदा विभाग, मृद

व जलसंधारण विभाग, जिल्हा परिषद किंवा ग्रामपंचायतीच्या मालकीच्या जलकुंभामधून गाळ अथवा माती काढण्यासाठी संबंधित प्रश्नामधील अधिकाऱ्यांचे ना-हरकत प्रमाणपत्र घेणे बंधनकारक राहील. शासनाने स्पष्ट केले आहे की, शेती व वैयक्तिक वापरासाठी परवानगीने घेतलेल्या गाळ, माती, मुरुम अथवा अन्य गौण खनिजाची ट्रॅक्टर, ट्रॉली किंवा बैलगाडीद्वारे वाहतूक केल्यास महाराष्ट्र जमीन महसूल संहितेअंतर्गत दंडात्मक कारवाई करण्यात येणार नाही. मात्र, गौण खनिजांचा व्यावसायिक वापर, विक्री अथवा बेकायदेशीर उखलून केल्यास विद्यमान कायदानुसार कठोर कारवाई करण्यात येईल.

प्रतिनिधी ४ जुलै

खामगाव: बुलढाणा वन विभागाचे उपवनसंरक्षक जमीर शेख यांनी खामगाव वन परिक्षेत्रात लगत वास्तव्यास असलेल्या मंडपाळ बांधवांची भेट घेऊन त्यांच्या विविध समस्या जाणून घेतल्या. यावेळी त्यांनी वनसंवर्धन आणि वन्यजीव संरक्षणाबाबत मार्गदर्शन करत वन विभाग त्यांच्या अडचणी सोडविण्यासाठी सकारात्मक असल्याचे सांगितले.

भेटीदरम्यान मंडपाळांनी वनक्षेत्रातील वावर, पिण्याच्या पाण्याची उपलब्धता, चान्याची कमतरता, तसेच वन्य प्राण्यांमुळे उडवणाऱ्या अडचणीबाबत माहिती दिली. यावर उपवनसंरक्षक जमीर शेख यांनी वन विभागाशी समन्वय राखून शाश्वत पद्धतीने उपजीविका करण्याचे आवाहन केले. यांनंतर त्यांनी हटकर यांनी राबविलेल्या नावीन्यपूर्ण उपक्रमाला भेट देऊन त्याची पाहणी केली. स्थानिक परिस्थिती लक्षात घेऊन

विकसित करण्यात आलेल्या या उपक्रमातील कल्पकता, स्थानिक लोक सहभागाचे कौतुक केले. अशा उपक्रमांमुळे नागरिकांना प्रेरणा मिळण्याबरोबरच पर्यावरण संरक्षणासाठी चालना मिळेल, असा विश्वास त्यांनी व्यक्त केला. यावेळी खामगावचे वनपरिक्षेत्र अधिकारी स्मिनल पवार, वनपाल शिंदे, वनरक्षक विल्लारी, जुमडे, गर्वई, कुलट, फोलाने तसेच स्थानिक नागरिक उपस्थित होते.